

मन के जीते जीत सदा

• वर्ष - 10 • अंक - 2566 • उदयपुर, सोमवार 03 जनवरी, 2022 • प्रेषण दिनांक : प्रतिदिन • कुल पृष्ठ : 4 • मूल्य : 1 रुपया



आपका अपना नारायण सेवा संस्थान, उदयपुर



अकित के जीवन में अकित हुई खुशियाँ

उत्तरप्रदेश के शहर गोरखपुर निवासी अकित भारती (17) 12वीं कक्षा के विद्यार्थी हैं। बचपन में छत से गिर पड़े थे। पांव में मामूली सी खरोंच थी। हालांकि दर्द रहता था। मातिश कर दर्द को कम करने की कोशिश करते थे। साल-डेढ़ साल पूर्व साइकिल चलाते गिर पड़े तो उसी पेर में चोट लगी जिस पर बचपन में गिरने से खरोंच आई थी। घर पर ही इलाज करते रहे लेकिन दर्द बढ़ता गया। माता-पिता प्रेमलता-रामानंद प्रसाद ने शहर के ही एक अस्पताल में जांच करवाई। जहां आठ दिन भर्ती रखा गया।

डॉक्टरों के अनुसार बचपन में लगी खरोंच का तत्काल सटीक उपाय न होने से उस जगह कैंसर से हड्डी गल गई। जिसका पांव काटने के अलावा कोई विकल्प नहीं था। बाराबंकी के एक अस्पताल में फिर दिखाया तो वहां भी पांव काटने की सलाह ही दी गई। बाया पैर कटवाना ही पड़ा। अक्टूबर माह में नारायण सेवा संस्थान में आने पर अकित को निःशुल्क कृत्रिम पांव लगाया गया। जिससे वे अब आराम से चल लेते हैं। माता-पिता और दो बड़े भाई अकित के कृत्रिम पांव लगाने और चलता हुआ देखकर खुश हैं।



सुगम हुआ अनोखी का जीवन

व्यक्ति की जिन्दगी में जब सब कुछ ठीक-ठाक चल रहा होता है और वह अपनी गृहस्थी को लेकर सपने बुनता है, अनायास कोई घटना उसके सपनों को छिन्न-भिन्न कर देती है। ऐसी स्थिति में जो निराश होकर भी हौसले से काम लेते हैं, उन्हें कोई न कोई सम्बल मिल ही जाता है। राजस्थान के धौलपुर जिले के मलक पाड़ा-बाड़ी गांव के विवेक गर्ग के साथ कुछ ऐसा ही हुआ कि उनकी गृहस्थी आसूओं में डूब गई। उनके घर में जल्दी ही पहली संतान आने की खुशी थी। 18 सितम्बर, 2013 को घर में लक्ष्मी आने की जो खुशी मिली कुछ ही पलों बाद वह काफूर हो गई।

नवजात बच्ची का दायां पांव टखने की हड्डियों में विकृति के कारण मुड़ा हुआ, जबकि बाएं हाथ का पंजा भी अंगूठे और उंगलियों में विकृति लिए हुए था। बालिका का नाम अनोखी रखा गया। जब वह एक साल की हुई तो उसे गोदी में ही उठाकर इधर-उधर ले जाना पड़ता था। चार वर्ष की होने पर उसे स्कूल में दाखिल तो करवा दिया गया लेकिन गोदी में ही उसे लाना ले जाना पड़ता था। इस दौरान माता-पिता को मजदूरी और घर के कामों में परेशानी का सामना करना पड़ा। दो-तीन साल बाद घर में दूसरी बच्ची ने जन्म लिया, जो एकदम सामान्य थी। अनोखी को इलाज के लिए जयपुर भी ले जाया गया लेकिन कोई लाभ नहीं मिला। इस बीच इन्हें इस तरह के दिव्यांग बच्चों के निःशुल्क इलाज के लिए नारायण सेवा संस्थान, उदयपुर के बारे में सूचना मिली। सन् 2017 में चार वर्ष की अनोखी को लेकर माता-पिता नीतू-विवेक गर्ग उदयपुर आए। जहां डॉक्टरों ने परीक्षण कर उसके लिए विशेष कैलिपर बनाया। जिसके सहारे अनोखी अब थोड़ा चलती भी है और खुश है।

अब उम्र बढ़ने के साथ तीसरी में पढ़ने वाली 9 साल की अनोखी के लिए अक्टूबर, 2021 में कैलिपर बदला गया है।



NARAYAN SEVA SANSTHAN

Our Religion is Humanity

आत्मीय स्नेह मिलन एवं भामाशाह सम्मान समारोह स्थान व समय

रविवार 9 जनवरी 2022 प्रातः 11.00 बजे से

रविवार 8 जनवरी 2022 प्रातः 5.00 बजे से

मेघराज भवन, नियर प्रतोपी माता मंदिर, झामिया बाजार, कोठी, हैदराबाद, 9573938038

इस सम्मान समारोह में सभी दानवीर, भामाशाह सादर आमंत्रित हैं।

+91 7023509999
+91 2946622222
www.narayanseva.org | info@narayanseva.org

NARAYAN SEVA SANSTHAN

Our Religion is Humanity

विशाल निःशुल्क दिव्यांग जांच, ऑपरेशन चयन एवं कृत्रिम अंग (हाथ-पांव) माप शिविर

रविवार 9 जनवरी 2022 प्रातः 9.00 बजे से

स्थान

मुंबई माता बाल संयोजन संस्था, महात्मा गांधी, विद्यालय के सामने, वाडा रोड, राजगुरु नगर, पुणे, महाराष्ट्र

समर्पण, अशोक विहार कॉलोनी, फेज-1, पहाड़िया, नारायणी, उत्तरप्रदेश

पारस मंगल कार्यालय, पारस नगर, शेदूणी जलगांव, महाराष्ट्र

साव सक्ती रोड, एल.आई.जी. 9/3, प्रभाकर स्टॉप फेज, 4, के.पी.एन.बी. कॉलोनी, लोदा कामपलेका के पास, कुटुकपल्ली, तेलंगाना, आन्ध्रप्रदेश

इस दिव्यांग भाग्योदय शिविर में आपश्री सादर आमंत्रित हैं एवं अपने क्षेत्र में जो दिव्यांग भाई बहन हैं उन तक अधिक से अधिक सूचना दें।

+91 7023509999
+91 2946622222
www.narayanseva.org | info@narayanseva.org

धैर्य की असली परीक्षा

एक बार स्वामी विवेकानंद ट्रेन से सफर कर रहे थे। वे फर्स्ट क्लास के डिब्बे में बैठे हुए थे। उनके पास ही दो अंग्रेज और आकर बैठ गए। अंग्रेजों ने विवेकानंद को देखा तो सोचा कि एक साधु इस डिब्बे में कैसे बैठ सकता है। अंग्रेज सोच रहे थे कि ये साधु है, ज्यादा पढ़ा-लिखा नहीं होगा। हमारी भाषा भी नहीं जानता होगा। दोनों अंग्रेज अपनी भाषा में साधु-संतों की बुराई करने लगे। वे बोल रहे थे ये जो लोग साधु बन जाते हैं, दूसरों के पैसों पर फर्स्ट क्लास के डिब्बे में घूमते हैं, ये लोग धरती पर बोझ हैं। वे लगातार साधुओं की बुराई कर रहे थे, क्योंकि वे ये मान रहे थे कि ये साधु हमारी बात समझ नहीं पा रहा है, इसे इंग्लिश तो आती नहीं होगी। एक स्टेशन पर रेलगाड़ी रुकी तो वहां गार्ड आया तो विवेकानंदजी ने उस गार्ड से अंग्रेजी में कोई बात की। ये देखकर दोनों अंग्रेज हैरान थे, उन्हें लगा कि यह तो फरॉटदार इंग्लिश बोल रहा है। उन्हें शर्मिंदगी होने लगी।

दोनों अंग्रेजों को ये मालूम हो गया कि ये स्वामी विवेकानंद हैं। दोनों ने स्वामीजी से क्षमा मांगी और पूछा, आप अंग्रेजी भाषा जानते हैं, हम लगातार आपकी बुराई कर रहे थे तो आपने हमें कुछ बोला नहीं। ऐसा क्यों? स्वामीजी ने कहा, आप जैसे लोगों के संपर्क में रहते हुए उनकी भाषा सुनते हुए, उनकी प्रतिक्रिया से मुझे बहुत फायदा होता है, मेरी सहनशक्ति और निखरती है। आपके अपने विचार हैं, आपने प्रकट कर दिए। मेरा अपना निर्णय है कि मुझे धैर्य नहीं छोड़ना चाहिए। मैं आप पर गुस्सा करता तो नुकसान आपका नहीं, मेरा ही होता। जब कोई हमारी बुराई करता है, तब हमारे धैर्य की असली परीक्षा होती है। बुरी बातों को सहन करने की शक्ति हमें कई समस्याओं से बचा लेती है।

सहारा छोड़ खड़ी हुई जिंदगी



सहेन्द्र बिहार के रोहतास जिले का रहने वाला है और दाएं पैर से निःशक्त था। बचपन से उसकी विज्ञान विषय में बहुत रुचि थी और वह इंजीनियर बनना चाहता था लेकिन नियति को कुछ और ही मंजूर था। हाई स्कूल पास करते ही उसके सिर से मां का साया उठ गया।

घर की स्थिति बहुत खराब हुई और सहेन्द्र का इंजीनियर बनने का सपना भी टूट गया लेकिन फिर भी उसने हालात के आगे घुटने नहीं टेके और विषम परिस्थितियों के बावजूद भी बीएससी नॉन मेडिकल कर लिया।

फिर उसे सहारा मिला नारायण सेवा संस्थान का जहां आकर उसके पांव का ऑपरेशन हो गया सहेन्द्र चाहता है कि जिस तरह नारायण सेवा संस्थान लोगों में खुशियों की सौगात बांट रहा है, उसी तरह वह भी अपने जीवन में इस मुहिम को आगे बढ़ाएगा। वह खुद इंजीनियर नहीं बन पाया लेकिन किसी और के सपनों को साकार करने में जरूर सहयोगी बनेगा और जरूरतमंद छात्रों को निशुल्क कोचिंग करवाकर उनकी सहायता करेगा।

प्रसन्नता है प्रेम का झरना : कैलाश मानव

गरल सुधा रिपु करहिं मितार्ई।

गोपद सिंधु अनल सितलाई।।

जो राम भगवान जहर को अमृत बना सकते हैं। और गोपद सिंधु गाय के बरबर स्थान की जगह को समुद्र बना सकते हैं। उन रामजी की कृपा से सब काम वे। आपने जय रामजी री करलां, जय श्रीकृष्ण करलां। जग में कर्म महान। कैकेयी री कथा नी चाली रीधी बंधा चाली रीधी। कैकेयी बड़ी व्याकुल, बड़ी निराश, बड़ी दुखी। निन्दा में आ गयी मंधरा के बहकावे में आ गई, अपना घर तोड़ने में आ गई। अपने मंधरा से सावधान रहना है। अपना घर नहीं टूटना चाहिये। अटूट बंधन रिश्तों के, ये रिश्ते अपन ने नहीं बनाये हैं, भगवान ने बनाये हैं।



माताजी पिताजी दादाजी दादीजी नानाजी नानीजी ये पोताजी पोतीजी बेटाजी बेटेजी भतीजा जी भाणजा जी मासीजी चाचीजी ताईजी ये रिश्ते मुआजी। ये रिश्ते भगवान ने बनाये। अपने को आर्क्षिर्वादि में कहा- बेटा रिश्तों को निभा लेना, कर्तव्य को निभा लेना। पण कैकेयी ने निभाया नहीं। कैकेयी ने तो बिगाड़ा काम। दशरथ जी अचेत होकर गिर पड़े। जैसे ही कहा कि- 'तापस वेश, विशेष उदासी।' चौदह साल के लिये राम वनवास में चले जाओ।

दशरथ जी बोलें- अरे, ये क्या हो रहा है? जो कैकेयी राम की तारीफ करती थी कि भरत जैसा मेरा लाडला है वैसे ही रामजी उससे भी ज्यादा लाडले हैं। वो ही कैकेयी कहती है - चौदह साल के लिये वनवास भेज दो। क्या हो गया? चेत नहीं रहा, अचेत।

ये अचेत शब्द ने। सुबह मैं स्वाध्याय कर रहा था जो व्यक्ति नशा करते हैं, पान मसाले में कहते हैं चेत नहीं है। लिखा हुआ है कि- पान मसाला घातक बीमारी पैदा कर सकता है। फिर भी चमकीली चमकीली लड्डियाँ लटक रही हैं। हाँ, और मुंडा में डाल रिया है।

पागल जैसे क्या कहें? अचेत हो गये। हमें चेत नहीं रहा भगवान ने हमें किसके लिये भेजा है। आज, आप कहोगे महाराज हम तो बहुत चेत वाले हैं। हम तो आपकी ये व्यवहार की कथा सुनाते हैं। स्वभाव बदलाय, करुणा धर्म कराय। हाँ और सत्कर्म करायें।

सेवा - स्मृति के क्षण





Our Religion is Humanity

सुकून भरी सर्दी

गरीब जो ठंड में ठिठुर रहे
बांटे उनको गरम सी खुशियां

प्रतिदिन निःशुल्क स्वेटर वितरण

25 स्वेटर
₹5000

[DONATE NOW](#)

Bank Name : State Bank of India
Account Name : Narayan Seva Sansthan
Account Number : 31505501196
IFSC Code : SBIN0011406
Branch : Hiran Magri, Sector No.4, Udaipur-313001

Donate via UPI
narayanseva@sbi

Head Office: 483, Sevadhram, Sevanagar, Hiran Magari, Sector-4, Udaipur(Raj.) 313002, INDIA

+91 294 662 2222 | +91 7023509999

www.narayanseva.org | info@narayanseva.org



Our Religion is Humanity

सुकून भरी सर्दी

गरीब जो ठंड में ठिठुर रहे
बांटे उनको गरम सी खुशियां

प्रतिदिन निःशुल्क स्वेटर वितरण

25 स्वेटर
₹5000

[DONATE NOW](#)

Bank Name : State Bank of India
Account Name : Narayan Seva Sansthan
Account Number : 31505501196
IFSC Code : SBIN0011406
Branch : Hiran Magri, Sector No.4, Udaipur-313001

Donate via UPI
narayanseva@sbi

Head Office: 483, Sevadhram, Sevanagar, Hiran Magari, Sector-4, Udaipur(Raj.) 313002, INDIA

+91 294 662 2222 | +91 7023509999

www.narayanseva.org | info@narayanseva.org

सम्पादनकीय

एक संत कवि की पक्ति है – 'करत-करत अभ्यास के जड़मति होत सुजान। यानी अभ्यास के द्वारा कोई भी अपने स्वरूप का परिवर्तन कर सकता है। अपात्र या अयोग्य व्यक्ति भी सुपात्र या सुयोग्य बन सकता है। यों तो हरके व्यक्ति में अनेक अच्छाइयां होती ही हैं। तथा कमियों की भी कमियाँ नहीं हैं। प्रश्न यह है कि व्यक्ति अपनी अच्छाई का बखान तो करता रहता है। पर स्वयं की कमी को स्वीकार नहीं कर पाता। यह मानवीय कमजोरी है। जो अपनी कमजोरी या कमी को नहीं देख पाता उसमें सुधार की गुंजाइश क्षीण हो जाती है किसी भी व्यक्ति को स्वयं को सुधारना हो, समाजोपयोगी व मानवोचित बनाना हो तो सर्वप्रथम तो को उसे अपनी कमियों को पहचानना होगा। उसके बाद उन कमियों का विश्लेषण करके उन्हें त्यागने का मन बनाना होगा। फिर प्रारंभ होता है अभ्यास से अच्छाइयों का अंगीकरण। यह कार्य मले दुष्कर है पर अभ्यास से हर फल की प्राप्ति संभव है। अभ्यास वह क्रिया है जो परिमार्जन करती ही है।

बुद्ध काव्यमय


जो जग्राह
वह मजिल को पड़ेगा।
जिसने खुद को परछाहै
वो देर-सुवेर
सफलता पथापर बढ़ जायेगा।
बस भावों में बसल्ले
बढ़ने की भावना।
खुल जायेंगी सारी संभावना।
- बरदीचन्द त्रिवे

अपनों से अपनी बात

अच्छे काम करते रहें

जाबालि ऋषि को एक बार क्रोध आ गया। एक कबूतर ने बीट कर दिया। जाबालि ऋषि ने गुस्सा किया। उनकी तपस्या भंग हो गई। कबूतर एक दम नीचे आकर के गिर पड़े और आकाशवाणी हुई थी। जाबालि ऋषि जा पतिव्रता स्त्री को अपना गुरु बना। और उन्होंने तमी एक घर के बाहर जाकर के आवाज दी।

जल्दी आओ मैं सिद्ध योगी जाबालि आया हूँ। अन्दर से गृह स्वामिनी ने कहा। मैं अपने पति को भोजन करवा रही हूँ। मैं अपने बच्चे को विद्या अध्ययन करवा रही हूँ। मैं अपने ससुर जी की सेवा कर रही हूँ। मैं अपनी सासू जी को दवाई दे रही



हूँ। थोड़ी देर आप ठहरिये- बिराजिये। मैं आपका स्वागत भी करूंगी। उन्होंने कहा अरे ! तुझे नहीं मालूम मैं सिद्ध जाबालि आया हूँ। अन्दर से गृहस्वामिनी ने कहा। आप

गुस्सा क्यों करते हो? मैं कोई कबूतरी नहीं हूँ जो आपके गुस्से से जलकर मरम हो जाऊंगी। अमी थोड़ी देर रुकिये। ये कर्तव्य धर्म को अपने धर्म को अपनाइये। और हे! पति देवता आप अपनी पत्नी के साथ दगा मत कीजिए। चरित्र को खराब मत कीजिए।

**कनक कनक ते सौ गुनी,
मादकता अधिकाय।
ये खाये बौरात जग,
वो पाये बौरात।।**

धन के लोभ में इतने धमण्डी मत हो जाइये कि आलू बड़ा, मक्खन बड़ा, आप बड़ा मत होइये। आईये, भारत माता को प्रणाम कीजिए। आईये सत्य को प्रणाम कीजिए। मेरे पूज्य बापू जी ने 6 साल की उम्र में बताया 'बेटा अपने माथे को शान्त रखना।

-कैलाश 'मानव'

जो आया है वो जायेगा...

आप और हम सब जानते हैं भगवान बुद्ध को कैसे पता लगा था कि जीवन का सत्य क्या है? जीवन का सत्य है जन्म और मृत्यु। सबसे पहले बालपन, फिर जवानी और बुढ़ापा। ये जीवन तीन घंटे का पेपर है, हम बुढ़ापे में सोचते हैं पेपर कैसा किया हमने जब हमारे पास कुछ रहता नहीं। जिन्दगी का कड़वा सच बताने जा रहा हूँ मैं आपको। एक मिखारी था, वह न ठीक से खाता था, न पीता था। जिस वजह से उसका बूढ़ा शरीर सूख कर काँटे की तरह हो गया। उसकी एक-एक हड्डी गिनी जा सकती थी। उसके आँखों की ज्योति चली गई, बेचारा रास्ते में बैठकर गिड़-गिड़ा कर भीख माँगा करता था।



एक युवक उस रास्ते से रोज निकलता था। मिखारी को देखकर उसे लगता कि इसे इतनी तकलीफ में यह व्यक्ति भीख माँगता है। तो भगवान इसे उठा क्यों नहीं लेता। एक दिन उसे रहा न गया। वह मिखारी के पास गया और बोला- बाबा तुम्हारी हालत बहुत दयनीय है। तुम फिर भी जीना चाहते हो। तुम भीख माँगते हो, फिर ईश्वर से यह प्रार्थना क्यों नहीं करते कि वह तुम्हें अपने पास बुला लें। तुम बहुत तकलीफ में हो। मिखारी ने मुँह खोला- भईया

जो तुम कह रहे हो वही बात मेरे मन में भी कई बार उठती है। मैं भगवान से बराबर प्रार्थना करता हूँ पर वो मेरी सुनता ही नहीं। शायद वो चाहता है कि मैं इस धरती पर रहूँ। जिससे दुनिया के लोग मुझे देखे और समझे की एक दिन मैं भी उन्हीं की तरह था। लेकिन वह दिन भी आयेगा जब वो मेरी तरह हो जायेंगे। इसलिये किसी को घमण्ड नहीं करना चाहिये। लड़का मिखारी की ओर देखता रह गया। उसने जो कहा था उसमें कितनी बड़ी सच्चाई समायी हुई थी। जिन्दगी का एक कड़वा सच है जिसे मानने वाले लोग ही प्रभु की सीख को समझ पाते हैं। जो आया है वो जायेगा। किस लिये इतना धनसंग्रह करें? किस लिये इतना परिग्रह करें? अपरिग्रह कीजिये। ज्यादा अपने पास धन का संग्रह मत कीजिये क्योंकि जाना है बिना कुछ लिये दिये। इसलिये लेना है और देना है तो प्रेम, स्नेह और आत्मीयता लीजिये और दीजिये, उसी में आनन्द है।

- संवक प्रशान्त भैया

समय की कमी का बहाना छोड़ें

अमरीका के सुप्रसिद्ध गणितज्ञ चार्ल्स फ्रेफर्मन रोज केवल एक घंटा गणित सीखने का नियम पालते थे और इस नियम पर अंत तक डटे रहकर उन्होंने गणित में महारत हासिल कर ली। ईश्वर चंद्र विद्यासागर जब कॉलेज जाते थे, तो रास्ते में दुकानदार उन्हें देखकर अपनी घड़ियां ठीक करते थे।



वे जानते थे कि विद्यासागर समय से कभी एक मिनट भी आगे-पीछे नहीं चलते। नेपोलियन ने ऑस्ट्रिया को इसलिए हरा दिया था क्योंकि वहां के सैनिक उनका सामना करने के लिए पांच मिनट देरी से आए थे और वही नेपोलियन वॉट्स-लू के युद्ध में इसलिए बंदी बना लिए गए थे क्योंकि उनके सेनापति भी मात्र पांच मिनट देरी से आए थे। राष्ट्रपिता महात्मा गांधी भी दातुन करने से पूर्व शीशे पर श्रीभगवद्गीता का एक श्लोक चिपका लिया करते थे और दातुन करते समय ही उसे याद कर लिया करते थे।



समय का सदुपयोग करते हुए उन्होंने गीता के कुल तेरह अध्यायों को कठस्थ याद कर लिया था। यदि आप स्टूडेंट हैं तो परीक्षा का यह समय महत्वपूर्ण रहने वाला है, प्रातः जल्दी उठकर दिन की सार्थक शुरुआत करें। मजिल को हासिल करने वाले कभी देर तक सोया नहीं करते। वे आगे बढ़ते रहते हैं।

एक सेवाभावी मानव की जीवनी

(वरिष्ठ पत्रकार श्री सुरेश जी गोयल द्वारा लिखित-झीनी-झीनी रोशनी से)

एक तरफ यह सोच थी तो दूसरी तरफ टी.वी. पर आने का आकर्षण भी था। कैलाश के मन की मुराद भी यही थी। जो होगा देखा जायगा सोच कर उसने चैनल को हां कर दी तथा आवश्यक औपचारिकताएं पूरी कर लीं। एक बार कार्यक्रम करने का तय हो गया तो कार्यक्रम तैयार करने के लिये टीम जुटाना तथा हर कार्यक्रम की एक पटकथा बनाने का भारी कार्य सिर पर आ गया।

कैलाश गुलाब बाग घूमने रोज जाता था। उन दिनों वहां चलने वाली बच्चों की रेल बन्द थी। इसके स्टेशन के बाहर का क्षेत्र उसे अपना कार्यक्रम शूट करने के लिए उपयुक्त जगह लगी। उसके पास शिक्षाप्रद, धार्मिक तथा प्रेरक-प्रसंगों की पुस्तकों की कमी नहीं थी। कल्याण के अंक भी उसने संग्रहित कर रखे थे। इन सबको पढ़ पढ़ कर कार्यक्रम में क्या बोलना है उसकी रूपरेखा तैयार की।

कैलाश के लिए यह कार्य एकदम अनूठा था। एक निश्चिन्तता यह थी कि मंच पर कार्यक्रम देते हुए सामने दर्शकों की भीड़ देखकर जो डर की अनुभूति होती है वैसा कोई डर इसमें नहीं था। यहां तो केमरा ही श्रोता था दर्शक जो होने वाले थे वे टी.वी. के बंधक दर्शक होते हैं, उन्हें तो जो दिखाया जा रहा है वह देखना ही है, ज्यादा से ज्यादा वे चैनल बदल सकते हैं। इस एहसास के बाद कैलाश का आत्म विश्वास द्विगुणित हो गया।

केमरा टीम भी जुट गई थी। दूरदर्शन से जुड़े एक माथुर मिल गये थे। उन्हीं को यह दायित्व सौंप दिया। नीति कथाएं और प्रेरक प्रसंग इत्यादि कैलाश ने बचपन में बहुत पढ़े थे। सामग्री की कोई कमी नहीं थी बस केमरे के सामने उसे ढंग से दोहराना था। उसने अपने कार्यक्रम को नाम दिया-वाणी की सेवा। शूटिंग की शुरुआत गुलाब बाग के लव-कुश रेल स्टेडियम के बाहर से ही की। दरी बिचाकर पुस्तकें लेकर कैलाश बैठ गया। जिन्दगी भर उसने नीति वाक्यों के नाम पढ़ लगाये थे। उन्हें टी.वी. हेतु दोहराने में कोई दिक्कत नहीं हुई।

